

**Яр Чаллы шәһәре муниципаль берәмлеге
Башкарма комитеты
карары**

**№701
27.01.2026**

«Татар малае», «Татар кызы»
(мәктәпкәчә яшътәге балалар)
муниципаль конкурсын
оештыру һәм үткәру турында

Башкарма комитетның 2024 елның 22 октябрәндәге 6968 номерлы Карары белән расланган «2025-2027 елларга Яр Чаллы шәһәрәндә дәүләт милли сәясәтен тормышка ашыру» муниципаль программасын үтәү йөзеннән, яшъ талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү максатында

КАРАР БИРӘМ:

1. Башкарма комитетның мәгариф идарәсенә 2026 елның 2 мартыннан 2026 елның 30 апреленә кадәр «Татар малае», «Татар кызы» (мәктәпкәчә яшътәге балалар) муниципаль конкурсын (алга таба – конкурс) үткәрәргә.

2. Расларга:

- 1) конкурс үткәру турында нигезләмәне, 1 нче кушымтада каралганча;
- 2) конкурска әзерлек һәм аны үткәру буенча оештыру комитеты составын, 2 нче кушымтада каралганча.

3. Башкарма комитетның финанс идарәсенә конкурсны оештыру һәм үткәру буенча чыгымнарны финанслауга акча бүлеп бирүне 2026 елга Яр Чаллы шәһәре муниципаль берәмлеге бюджетының «Мәгариф өлкәсендә башка мәсьәләләр» 0709 бүлегә (бүлекчәсе) буенча каралган акчалар хисабына 70 000 (житмеш мең) сум күләмәндә, 3 нче кушымтада каралганча тәмин итәргә.

4. Әлеге карарның үтәлешен контрольдә тотуны Башкарма комитет Житәкчесе урынбасары В.Х. Харисовка, Башкарма комитет Житәкчесе урынбасары, финанс идарәсе башлыгы С.Р. Мулюковага йөкләргә.

Башкарма комитет
Житәкчесе

Ф.Ш. Салахов

Башкарма комитетның
2026 елның 27 гыйнварындагы
701 номерлы карарына
1 нче кушымыта

«Татар малае», «Татар кызы» (мәктәпкәчә яшьтәге балалар)
муниципаль конкурсын үткөрү турында
нигезләмә

1 бүлек. Гомуми нигезләмәләр

1. «Татар малае», «Татар кызы» (мәктәпкәчә яшьтәге балалар) муниципаль конкурсы (алга таба – конкурс) яшь талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү, конкурста катнашучыларның башкару осталыгын күтәрү максатында үткәрелә.

2. Конкурстың төп бурычлары булып түбәндәгеләр тора:

- 1) балаларда туган телгә карата хөрмәт тәрбияләү;
- 2) балаларның игътибарын татар халкының рухи традицияләренә жәлеп итү;
- 3) мәктәпкәчә яшьтәге балаларның татар телендә иркен аралашу дәрәжәсен күтәрү;
- 4) балаларны театр сәнгатенә иң яхшы үрнәкләренә жәлеп итү;
- 5) мәктәпкәчә белем бирү учреждениеләрендә (алга таба – МББУ) балаларның ижади потенциалын үстерүгә шартлар булдыру;
- 6) балаларда лидерлык сыйфатлары формалаштыру;
- 7) мәктәпкәчә яшьтәге балаларны шәһәр һәм республика конкурсларында, чараларында катнашуга әзерләү.

2 бүлек. Конкурсты оештыру һәм үткөрү тәртибе

3. Конкурста катнашучылар булып шәһәрнең барлык МББУның татар телен белә торган 6-7 яшьлек тәрбияләнүчеләре тора.

4. Конкурста катнашу ирекле.

5. Конкурста катнашу өчен кандидатларны тәкъдим итү МББУ коллективлары яки ата-аналар тарафыннан гәмәлгә ашырыла.

6. Конкурс барышында конкурста катнашучылар, репертуар (жыр, шигырьләр һ.б.) алмаштырылмый.

7. Конкурстың оештыручылары булып Башкарма комитет мәгариф идарәсенең мәктәпкәчә белем бирү бүлегә, «Мәгълүмати-методик үзәк» МБУ, Яр Чаллы шәһәренә «Шатлык» 1 нче балалар бакчасы – баланы үстерү үзәге» муниципаль автономияле мәктәпкәчә белем бирү учреждениесе һәм составы Башкарма комитет карары белән расланган оештыру комитеты тора.

8. Оештыру комитеты һәр турда конкурс үткөрүгә нәтижеләр ясый, шулай ук конкурс жеңүчеләрен раслый.

9. Катнашучылар тарафыннан конкурс шартлары бозылган очракта, оештыру комитеты катнашучыларның конкурс номерларын бәяләмәскә хокукы.

3 бүлек. Конкурсты үткөрү тәртибе

10. Конкурс 2026 елның 2 мартыннан 2026 елның 30 апреленә кадәр өч турда үткәрелә.

Конкурста катнашу өчен түбәндәгеләрне әзерләргә кирәк:

- 1) катнашучының визит карточкасы;

2) сәнгать номеры.

11. I тур МББУда үткәрелә.

1 урынны алган катнашучының конкурс чыгышын видеога яздырырга (h264, mp4 яки mpeg2 форматы), сылтама булдырырга һәм 2026 елның 5 мартына кадәр срокта балаларны туган телгә өйрәтү буенча тәрбиячеләрнең методик берләшмәсе житәкчесенең электрон адресына жибәрергә кирәк. Балаларны туган телгә өйрәтү буенча тәрбиячеләрнең методик берләшмәләре житәкчеләре, 2026 елның 7 мартына кадәр срокта, конкурсантларның видеоязмаларына сытамалар белән заявкаларның гомуми исемлеген Башкарма комитет мәгариф идарәсенең мәктәпкәчә белем бирү бүлегенә тапшырырга тиеш.

Катнашучының конкурс чыгышы визит карточкасын һәм сәнгать номерын үз эченә алырга тиеш, монда катнашучы индивидуаль формада яки тәрбияләнүчеләр катнашында үзе, гаиләсе турында, татар теленә мөнәсәбәте, үзенң шөгыльләре, шулай ук татар халкының тарихи, рухи традицияләре һәм мәдәнияте турында сөйли (визит карточкасының һәм сәнгать номерының дәвамлылыгы 3 минутка кадәр). Визит карточкасын демонстрацияләгәндә зурларның катнашуы рәхсәт ителми. Сәнгать номеры татар телендә башкарылырга тиеш. Сәнгать номерын демонстрацияләгәндә зурларның катнашуы рәхсәт ителми.

Видеороликларда түбәндәгеләр күрсәтелгән мәгълүмат булырга тиеш:

- 1) белем бирү оешмасының исеме;
- 2) конкурсның исеме;
- 3) авторның фамилиясе, исеме;
- 4) конкурс эшенең темалары.

12. II тур оештыру комитеты тарафыннан конкурсантларның чыгышлары видеороликларын карау юлы белән 2026 елның 9 мартыннан 2026 елның 13 мартына кадәр үткәрелә.

2026 елның 9 мартында оештыру комитеты 1-42 нче МББУ катнашучыларының конкурс чыгышлары видеороликларын карый;

2026 елның 10 мартында оештыру комитеты 43-86 нчы МББУ катнашучыларының конкурс чыгышлары видеороликларын карый;

2026 елның 11 мартында оештыру комитеты 87-132 нче МББУ катнашучыларының конкурс чыгышлары видеороликларын карый.

Конкурсның II туры нәтижеләре буенча МББУның һәр төркемнән 10 катнашучы сайлап алына.

13. Балаларның чыгышларын бәяләүнең төп критерийлары:

- 1) татар телен белү;
- 2) сәхнәдә үзен тоту белү;
- 3) актерлык осталыгы һәм сәхнә сөйләме дәрәжәсе;
- 4) индивидуальлек;
- 5) музыканың, җырның, шигырьнең эчтәлегенә балалар яшенә туры килү;
- 6) концерт номерларының әзерлегенә һәм тамашалыгы;
- 7) костюмнарның эстетик ягы.

Конкурсантларның чыгышларын бәяләгән вакытта, номерлар башкарганда файдаланылган реквизит бәяләнмәчәк.

14. Гомуми рейтингта иң күп балл җыйган 20 катнашучы III турга уза. III тур 2026 елның 16 мартыннан 2026 елның 18 мартына кадәр үткәрелә, катнашучыларның татар телен белү дәрәжәсе диалог уены үткәрү юлы белән бәяләнә.

III тур җиңүчеләре – 5 малай һәм 5 кыз – конкурс финалында катнашу өчен тәкъдим ителә. Конкурсның финалисты үзе турында презентация һәм сәнгать номеры тәкъдим итә.

15. Конкурсның финалы 2026 елның 27 мартында була.

4 бүлек. Конкурса йомгак ясау

16. Конкурста катнашучылар оештыру комитеты тарафыннан әлеге нигезләмәнең 13 пунктында билгеләнгән критерийлар нигезендә, биш баллы системада бәяләнә. Оештыру комитеты карарлары гади күпчелек тавыш белән кабул ителә һәм беркетмә белән рәсмиләштерелә.

17. Иң күп балл җыйган катнашучылар конкурсның җиңүчеләре дип таныла.

18. Призлы урыннар түбәндәге номинацияләр буенча бирелә:

- «Татар малае - 2026»;
- «Татар кызы - 2026»;
- «Милли традицияләрдә тәрбияләнгән малай (кыз)»;
- «Иң тырыш малай (кыз)»;
- «Иң талантлы малай (кыз)»;
- «Иң матур сәхнә образы».

19. Конкурсның җиңүчеләре дипломнар һәм истәлекле бүләкләр белән бүләкләнә.

Башкарма комитет Аппараты
Җитәкчесе урынбасары,
эш кәгазьләрен алып бару идарәсе башлыгы

Н.И. Галиева